

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీశంకరాచార్య విరచితం  
॥ శ్రీరామపంచరత్నం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీరామపంచరత్నం ॥

కంజాతపత్రాయత లోచనాయ

కర్ణావతంసోజ్జ్వల కుండలాయ |

కారుణ్యపాత్రాయ సువంశజాయ

నమోఽస్తు రామాయ సలక్షణాయ || 1 ||

విద్యున్నిభాంభోద సువిగ్రహాయ

విద్యాధరైస్సంస్తుత సద్గుణాయ |

వీరావతారాయ విరోధిహర్త్రే

నమోఽస్తు రామాయ సలక్షణాయ || 2 ||

సంసక్త దివ్యాయుధ కార్ముకాయ

సముద్ర గర్వాపహరాయుధాయ |

సుగ్రీవమిత్రాయ సురారిహంత్రే

నమోఽస్తు రామాయ సలక్షణాయ || 3 ||

పీతాంబరాలంకృత మధ్యకాయ

పీతామహేంద్రామర వందితాయ |

పిత్రే స్వభక్తస్య జనస్య మాత్రే

నమోఽస్తు రామాయ సలక్షణాయ || 4 ||

నమో నమస్తేఽఖిల పూజితాయ

నమో నమస్తేందునిభాననాయ |

నమో నమస్తే రఘువంశజాయ

నమోఽస్తు రామాయ సలక్షణాయ || 5 ||

ఇమాని పంచరత్నాని  
త్రిసంధ్యం యః పఠేన్నరః |  
సర్వపాప వినిర్ముక్తః  
స యాతి పరమాం గతిం || 6 ||

|| ఇతి శ్రీరామపంచరత్నం సమాప్తం ||